



Kunsill Lokali Hal Balzan
153 Triq il-Kbira
Hal Balzan

MINUTI TAS- SITT LAQGHA TAT- TMIEN KUNSILL

Post: fis-Sala tal-Kunsill, 153 Triq il-Kbira, Hal Balzan

Data: It-Tnejn, 10 ta' Awwissu 2015

Hin: Mill-8.35am sat-11.35am

Prezenti: In-Nutar Dr. Ian Spiteri
Is-Sur Andre Grech
Is-Sur Desmond Zammit Marmara
Is-Sur Daniel Muscat
Is-Sur Joe Galea

1. Approvazzjoni tal-Minuti

Fuq il-mejda tal-Kunsill tqeghdu l-minuti tal- Hames laqgħa ta' nhar il-Hamis 16 ta' Lulju 2015. Kopja tal-minuti nghatat lil kull kunsillier qabel il-laqgħa.

Is-Sindku saqsa jekk hemmx xi korrezzjoni tal-minuti. Il-minuti kienu approvati unanimament. Is-Sindku flimkien mas-Segretarju Eżekuttiv iffiraw il-minuti biex juru li huwa dokument korrett.

2. Mill-Minuti

Is-Segretarju Eżekuttiv informa lill-Kunsill li r-refreshing fi Triq Birbal minn Transport Malta baqa' ma sarx. Is-Sindku qal li hemm preokkupazzjoni mir-residenti ta' din it-triq li jekk dawn jibqaw ma jsirux ser jinqala' xi incident ikrah b'sogru ta' kawza l-Qorti. Waqt il-laqgħa tar-Regjuni huwa qajjem dan il-punt u huwa gie mgharraf li l-interpretazzjoni tal-liġi tghid li allavolja din it-triq taqa' taht il-kompitu ta' Transport Malta, mhux gustificat jekk jinqala' incident u jibqa' responsabbli il-Kunsill ghaliex ahna konna nafu bil-problema u ma hadniex azzjoni.

Il-Vici Sindku Andre' Grech hareg bil-proposta li fi Triq Birbal jigu installati *speed cameras* kif ukoll f' Old Railway Road.

Il- Kunsill filwaqt li qabel li bhala Kunsill għandna niktbu lir- Regjun Ċentrali bil-proposta tal-Vici Sindku jekk ix-xogħol jibqa' ma jsirx dan ser isir mill-haddiema tal-Kunsill fl-ahhar gimgha ta' Settembru u nibghatu ninfurmaw lil Transport Malta li fin-nuqqas u responsabbilta' tagħhom, il-Kunsill kien kostrett li jagħmilhom hu biex b'hekk jigi evitat xi incident fatali.

Is- Segretarju Ezekuttiv poġġa fuq il-mejda id-deċizjoni tal- Qorti fuq il- mandat li sar mill-Avukat Dr. R. Farrugia biex jitneħħa jew jitpoġġa aktar l-isfel fi Sqaq Nru 1, Triq Il-Kbira.

Il-Kunsill ddeċieda li l-lanterna in kwestjoni għandha titwahħal aktar l'isfel fit-triq biex filwaqt li nneħħu l-inkonvenjent lir- rikorrenti, ir-residenti ta' dan l-isqaq jibqaw igawdu id-dawl tat-triq.

Is- Segretarju Ezekuttiv infurma lill-Kunsill li x-xogħlijiet fuq il-bankina mill-haddiema tal-Kunsill fi Triq Idmejda ser jibdedw nhar l- Erbgħa, 12 ta' Awwissu 2015.

Is- Segretarju Ezekuttiv infurma lill-Kunsill li d-doggie bins madwar il-likalita' twaħħlu. Huwa qal li madwar il-lokalita hawn 21 doggie bin installati.

3. Proposti ta' Imaniġġjar tat-Traffiku

Prezenti għal-laqgħa tal-Kunsill kien hawn is- Sur Malcolm Cachia fejn ta prezentazzjoni dettaljata fuq proposti ta' imaniġġjar tat-traffiku fil-lokalita' ta' Hal Balzan. Il-Kunsill talab lis- Sur Cachia biex jibgħat dawn il-proposti lill- Kunsill biex jiġu diskussi aktar 'l quddiem fid-dettal.

4. Komunikazzjoni tas-Sindku u l-Kunsilliera

Sindku Dr. Ian Spiteri

Huwa informa lill-Kunsill li attenda tar-Regjuni fejn ġie infurmat li l-fondi li qed jingħataw mill- arretrati tal- *parking tickets*, jekk ikunu ser jintefqu iridu jkun marbuta ma' xi proġett u għandha tingħata l-informazzjoni minn qabel tal-proġetti li ser isiru.

Is-Sindku Dr. Spiteri infurma lill-Kunsill li huwa tkellem mal-Hospice Movement fuq il-problema tal-vannijiet tagħhom li qed jiehdu parking spaces tar-residenti. Huwa talab lis- Segretarju biex jikteb lil General Manager u jinfurmah biex jiehu l-azzjonijiet necessarji biex jindirizza din il-problema u jipparjaw fir-reserved area tagħhom.

Is-Sindku Dr. I. Spiteri qal li kellmuh tar-residenza Merħba Bik fi Triq Birbal fejn infurmawh li ser jagħmlu proġett zghir fil-ġnien li jagħti għar-residenza tagħhom fejn fosthom ser isir parking area ġewwa l-propjeta tagħhom. Huma talbu għal għajjnuna tal-Kunsill biex isir xi xogħol infrastrutturali. Huwa infurmhom li bhala Kunsill ma tistax tingħata din it-tip ta' xogħol f'propjeta' privata.

Huwa infurma lill-Kunsill li l-*final draft* tal-kirja għal post ġdid tal-Kunsill ġie konkluz. Huwa poġġa fuq il-mejda kopja ta' dan l-agreement

Is- Sindku tkellem fuq il-qsari li ġew installati quddiem Kola Store. Xi nies avviċinawh u oġġezzjonaw miegħu għal dawn il-qsari għaliex skond huma għandhom ittra f'idejhom fejn tghid li kienet ittiehdet deċizjoni li fejn hemm il-pjanti kellha issir *unloading bay* u ittra minghand Transport Malta li hija prerogattiva tal-Kunsill jaċċettax li fuq bankina ssirx parking bay jew le.

Il-Kunsillier Desmond Zammit Marmara

Huwa tkellem fuq l-organizzazzjoni ta' taħdita ġewwa il-lokalita' dwar il-bzonnijiet ta' l-anzjani fil-lokalita fejn din l-attivitá ser issir nhar l-Erbgħa, 30 ta' Settembru 2015 fis-6pm ġewwa is- Sala San Gabriel. Huma qed jitolbu € 150 għal kiri tas-sala. Il-Kunsill approva din il-kirja.

Tressqet talba tas- Sinjura Mangion biex titwähħal tabella tad-disabled fi Triq Il-Kbira façcata tal- post li jintuza mill-Kunsill bhala store. Il-Kunsill approva.

Huwa staqsa jekk twähħlietx in-Notice Board fi Wesgħa Profs Aquilina. Is- Segretarju Ezekuttiv wiegħeb fil-positiv.

.

Il-Kunsillier Joe Galea

Il-Kunsill gie infurmat li ser issir press conference nhar is- Sibt, 17 ta' Ottubru 2015 għewwa Casa Antonia fuq it-twaqqif ta' għaqda għdida taht il-patroçinju tal-Kunsill bl-isem "Hbieb il-Gonna".

5. Korrispondenza u Ilmenti

Ittra Nru. 5040: Residenta li toqgħod fi Triq Il-Kannizzata għibdet l-attenzjoni tal-Kunsill li qed ikun hemm diversi kazi ta' vandalizmu fuq il-karozzi u li għandhom jitwähħlu CCTV cameras.

Il-Kunsillier Desmond Zammit Marmara qal li kemm il-darba saħaq li f'dik l-area hemm fuq għandu jkun hemm aktar infurzar għaliex l-abbuzi fit-toroq qed ikunu frekwenti.

Ittra Nru 5069: Is- Segretarju Ezekuttiv infurma lill-Kunsill li t-tigdid tal- Identity Cards għewwa Hal Balzan ser isiru għewwa l-iskola primarja ta' Hal Lija bejn it- 12 u d 19 ta' Settembru 2015.

Ittra Nru 5090 : Talba mingħand is- Sur Cordina biex il-Kunsill jagħmel tip ta' embellishment fi Triq Antonio Bosio.

Dwar l-ilmenti u korrispondenzi l-oħra li rçieva l-kunsill f'dan il-perjodu, l-Kunsill gie infurmat illi dawn għew ikkunsidrati u li tkun ittiehdet azzjoni min naha tal-Kunsill sabiex tinstab soluzzjoni u jitnehħa kull inkonvenjent għas-sodisfazzjon ta' kull min ipprezenta l-ilment.

6. Approvazzjoni ta' Hlasijiet u Hlasijiet ta' Petty Cash

Fuq il-Mejda tal-Kunsill tqieghdet l-iskeda ta' Hlasijiet li għgib id-data tal-16ta' Lulju 2015 (mehmuza) li tammonta għas-somma ta' € 21,245.83

L-iskeda ta' Hlasijiet kienet proposta għall-approvazzjoni mill-Kunsillier Joe Galea li kien issekondat mill-Viçi Sindku Andre' Grech. Il-Kunsill unanimament approva li jsiru l-Hlasijiet. L-iskeda ta' Hlasijiet giet iffirmata minn zewg kunsilliera biex juru li hija dokument korrett.

7. Tqegħid ta' dokumenti u rapporti

Aggudikazzjoni ta' kwotazzjonijiet

Quot.- BLCQ 1/15- Doggie Bins

Is- Segretarju Ezekuttiv poğga fuq il-mejda l-kwotazzjonijiet mitfugħa fuq xiri ta' Hmistax (15) il-doggie bins u installar f'diversi toroq għewwa r-rahhal. Il-Kunsill qabel unanimament li jaççetta l-offerta ta' Anton Zarb għall-prezz totali ta' € 2000.10 peress li huma ta' kwalita tajba u prezz rağonevoli.

Agġudikazzjoni ta' Offerti

BLC 2/15- Ġbir ta' Skart Goff

Fl-aħħar laqgħa tal-Kunsill, il-Kunsill kien iddeċieda li jiehu parir legali peress li fuq l-irħas offerta kienu nħarġu zewġ *default notices* bil-possibilita' li tingħata lit-tieni l-irħas offerta.

Il-parir li ngħata kien li jekk isir hekk, il-possibilita' tezisti li jsir appell u jinħela hafna zmien.

Għalhekk il-Kunsill approva li dan it-tender jingħata lil Dimbros Ltd li kienet l-irħas offerta bi prova għal tlett xhur. F' kaz ta' l-ewwel ilment li jidhol, minnufih il-kuntratt jiġi mitmum u jingħata lit-tieni l-irħas offerta.

Għeluq: Il-laqgħa kellha tiġi aġġornata għal nhar il- Ħamis 1 ta' Settembru 2015 fil-5pm peress li kienu għaddew tlett(3) siegħat skond kif stipulat fil-liġi tal-Kunsilli lokali .

Dr. Ian Spiteri
Sindku

Mark Mallia
Segretarju Ezekuttiv

Data